



न्यूज डायरी

दिल्ली-एनसीआर में 5.8 तीव्रता का आया भूकंप

नयी दिल्ली। दिल्ली-एनसीआर में बुधवार को दोपहर करीब 1 बजे भूकंप के झटके महसूस किए गए। रिक्टर पैमाने पर भूकंप की तीव्रता 5.8 तीव्रता मापी गयी। इस भूकंप का केन्द्र पाकिस्तान में जमीन से 33 किलोमीटर नीचे था। हालांकि नुकसान की कोई खबर नहीं है।

सड़क हादसे में एक पर्यटक की मौत, छह लोग गंभीर दुम्का

जिले के मसानजोर औपी थाना क्षेत्र में एक सड़क हादसे में बंगाल के एक पर्यटक की मौत हो गई जबकि ट्रक के नीचे दबने से कर छह पर्यटक घायल हो गये। सभी पर्यटक पश्चिम बंगाल के बीरभूम जिला के बोलपुर और किरना हार से घूमने आये थे।

संजीव लाल की जमानत पर फैसला सुरक्षित

रांची। टेंडर कमीशन के ₹32.30 करोड़ नकद बरामदगी मामले में पीएमएलए कोर्ट ने पूर्व ग्रामीण विकास मंत्री आलमगौर के पीएस संजीव कुमार लाल की जमानत याचिका पर दोनों पक्षों की ओर से बहस पूरी हो गयी। इसके बाद कोर्ट ने फैसला सुरक्षित रख लिया।

मोदी की सभा में विस्फोट करने वालों को उम्र कैद

पटना। गांधी मैदान में पीएम नरेंद्र मोदी की सभा में बम ब्लास्ट करने वाले चार आरोपियों की फांसी की सजा को पटना हाईकोर्ट ने उम्र कैद में बदल दिया है। वहीं दो आरोपियों की मिली उम्रकैद की सजा को कोर्ट ने बरकरार रखा है।

महागामा में आपकी योजना, आपकी सरकार, आपके द्वार कार्यक्रम

सबके चेहरे पर लायेंगे मुस्कान : हेमंत सोरेन

मुख्यमंत्री ने गोड्डा और देवघर जिले को लगभग 339 करोड़ 60 लाख रुपये की 147 विकास योजनाओं का दिया तोहफा

खबर मन्त्र ब्यूरो

रांची/गोड्डा। मुख्यमंत्री हेमंत सोरेन ने कहा कि राज्य की जनता हमारी सबसे बड़ी ताकत है और जनता के सहयोग से ही मजबूत झारखंड बनाने की दिशा में हम आगे बढ़ रहे हैं। उन्होंने कहा कि इस राज्य के हर व्यक्ति के चेहरे पर मुस्कान लायेंगे। श्री सोरेन बुधवार को गोड्डा जिले के महागामा स्थित राजेंद्र स्टेडियम में आपकी योजना, आपकी सरकार, आपके द्वार कार्यक्रम में बोल रहे थे।

विशेष शिविरों में लोगों का दिख रहा जबरदस्त उत्साह : मुख्यमंत्री ने कहा कि इस चरण में राज्य भर की पंचायतों और टोलों में लग रहे विशेष शिविरों में लोगों का जबरदस्त उत्साह है। वहां उनकी समस्याओं का समाधान हो रहा है। उन्होंने कहा कि ज्ञानमो गठबंधन की सरकार लोगों के कल्याण के लिए कार्य करती आ रही है। राज्य सरकार अनेकों योजनाओं को धरातल पर उतार रही है, उससे एक ही घर परिवार में एक साथ कई योजनाओं का लाभ पहुंच रहा है।



चार वर्ष में हुए कार्यों का आकलन करें

मुख्यमंत्री ने कहा कि झारखंड अलग राज्य बनने के बाद 20 वर्षों में जो कार्य हुए और हमारी सरकार ने विगत साढ़े चार वर्षों में जितने कार्य किए हैं, उसका आप खुद आकलन कर लें। श्री सोरेन ने कहा कि उनकी सरकार ने कोरोना के साथ साथ कई अन्य चुनौतियों के बीच राज्य के विकास को गति देने का काम करती आ रही है। आज झारखंड का कोई भी ऐसा घर नहीं है जो सरकार की योजनाओं से वंचित है। उन्होंने कहा कि आधी आबादी को सशक्त बनाने के लिए सरकार प्रतिबद्ध है। इसी कड़ी में झारखंड मुख्यमंत्री मंडया सम्मान योजना के तहत 50 लाख बहन-बेटियों को सम्मान राशि दे रहे हैं।

सभी बुजुर्गों को पेंशन मिल रही है तो महिलाओं को सम्मान राशि। उन्होंने कहा कि उनकी सरकार हर वर्ग को मदद और राहत देने का काम कर रही है। किसानों के दो लाख रुपए तक के कर्ज माफ कर दिये गये हैं। लोगों को 200 यूनिट बिजली मुफ्त दी जा रही है। सावित्रीबाई फूले किशोरी समृद्धि योजना के तहत बच्चियों को पढ़ाई के लिए प्रेरित कर रहे हैं।

गांव-देहात को कर रहे मजबूत : मुख्यमंत्री ने कहा कि जब तक

हमारे गांव मजबूत नहीं होंगे, राज्य सशक्त नहीं होगा। इसीलिए विभिन्न योजनाओं के माध्यम से ग्रामीण अर्थव्यवस्था को मजबूती दे रहे हैं। उन्होंने अपील की कि समाज को तोड़ने वालों की पहचान कर उन्हें नकारें।

मौके पर मंत्री सत्यानंद भोका, दीपिका पांडेय सिंह, विधायक प्रदीप यादव, पूर्व मंत्री हेमलाल मुर्मू, संजय यादव, संताल के आयुक्त लालचंद दादेल, आइजी क्रांति कुमार गड़देशी आदि थे।

बड़गाईं जमीन घोटाला : गिरिडीह, हजारीबाग, रांची और चाईबासा में एसीबी की दबिश एसडीओ शैलेश के आवास और दफ्तर पर रेड

खबर मन्त्र संवाददाता

रांची। झारखंड के चर्चित बड़गाईं जमीन घोटाला मामले को लेकर एसीबी ने बुधवार को रांची, हजारीबाग, चाईबासा और गिरिडीह में छापेमारी की। टीम ने हजारीबाग सदर एसडीओ शैलेश सिन्हा के दफ्तर और आवास समेत अन्य ठिकानों पर छापेमारी की। बड़गाईं जमीन घोटाला मामले में प्राथमिकी के दौरान शैलेश कुमार बड़गाईं और



हेहल अंचल में पोस्टेड थे।

एसीबी के डीजी अनुराग गुप्ता के अनुसार सरकार से मिले निर्देश पर एसीबी, न्यायालय को सूचित कर मामले में अनुसंधान शुरू कि है। जांच के क्रम में बड़गाईं के

तत्कालीन सीओ मनोज कुमार और शैलेश कुमार के खिलाफ साक्ष्य सही पाये गये। अधिक साक्ष्य एकत्र करने के लिए न्यायालय से तलाशी वारंट लेकर दोनों पदाधिकारियों के रांची, हजारीबाग, चाईबासा, गिरिडीह के ठिकानों पर एसीबी ने कार्रवाई की। छापेमारी रांची एसीबी टीम के नेतृत्व में चल रही है। पूरी कार्रवाई में 60 से अधिक पदाधिकारी शामिल रहे। जांच के दौरान एसडीओ के दफ्तर में मौजूद

कर्मियों ने जांच टीम को सहयोग किया। एसीबी की एक टीम गिरिडीह के शास्त्री नगर निवासी उदय शंकर प्रसाद और उनके पुत्र रिकू सिन्हा के घर भी पहुंची। उदय शंकर प्रसाद के तीन पुत्र- शैलेश कुमार एसडीओ हजारीबाग, विकास कु. सिन्हा- एजी ऑफिस और नीलेश कुमार एक्ससाइज विभाग साहिबगंज में पदस्थापित हैं।

70 वर्ष से अधिक उम्र के सभी लोगों का होगा ₹5 लाख का स्वास्थ्य बीमा

नयी दिल्ली। केंद्रीय कैबिनेट ने आयुष्मान भारत पीएम जन आरोग्य योजना के तहत 70 वर्ष से अधिक आयु के सभी वरिष्ठ नागरिकों को स्वास्थ्य बीमा देने के प्रस्ताव को मंजूरी दे दी है। केंद्रीय मंत्री अश्विनी वैष्णव ने बताया कि इसके तहत वरिष्ठ नागरिकों को 5 लाख रुपये तक के मुफ्त इलाज की सुविधा मिलेगी। इसमें देश के लगभग 4.5 करोड़ परिवार शामिल होंगे, जिनमें लगभग 6 करोड़ वरिष्ठ नागरिक शामिल होंगे। पात्र वरिष्ठ नागरिकों को आयुष्मान भारत पीएम जन आरोग्य योजना के तहत एक नया अलग कार्ड जारी किया जायेगा। इसके तहत पहले से लाभ ले रहे परिवारों से संबंधित 70 वर्ष और उससे अधिक आयु के वरिष्ठ नागरिकों को प्रति वर्ष 5 लाख रुपये तक का अतिरिक्त टॉप-अप कवर मिलेगा। (पेज 12 भी देखें)

डीजीपी, डीसी और नगर विभाग के प्रधान सचिव को किया तलब महिलाओं व बच्चों के खिलाफ यौन हिंसा क्यों नहीं रुक रही : हाइकोर्ट

महिलाओं और बच्चों के साथ बढ़ते यौन उत्पीड़न को लेकर हाइकोर्ट गंभीर



खबर मन्त्र संवाददाता

रांची। झारखंड में महिलाओं और बच्चों के साथ बढ़ते यौन उत्पीड़न के मामले को झारखंड हाई कोर्ट ने गंभीरता से लिया है। हाई कोर्ट की खंडपीठ ने मामले में नगर विकास विभाग के प्रधान सचिव, डीजीपी और रांची डीसी को कोर्ट में 18 सितंबर को सशरीर उपस्थित होने का निर्देश दिया। कोर्ट ने उनसे पूछा है कि राज्य सरकार के काफी प्रयास के बाद भी महिलाओं एवं बच्चों के खिलाफ यौन उत्पीड़न की घटना क्यों नहीं रुक रही है।

मामले में रांची नगर निगम एवं नगर विकास विभाग को प्रतिवादी बनाया है। खंडपीठ ने मौखिक रूप से कहा कि स्कूल बसों में बच्चे आना-जाना करते हैं उनके साथ यौन उत्पीड़न की घटना ना हो इसके लिए स्कूल प्रबंधन को बस में एक-दो स्कूल स्टाफ को रखना जरूरी है। कोर्ट ने कहा कि महिलाएं काम करने के लिए बाहर निकलती हैं जब तक उन्हें सुरक्षा नहीं मिलेगी तब तक वह फ्री माइंड होकर काम नहीं कर सकेंगी। कोर्ट ने जमशेदपुर में स्कूल वैन

के ड्राइवर के द्वारा साढ़े तीन साल की बच्चों के साथ यौन शोषण और रिम्स में बीते दिनों स्टाफ के साथ छेड़खानी की घटना का जिक्र करते हुए कहा कि ऐसे विषय पर पुलिस प्रशासन को गंभीर रहने की जरूरत है। अदालत ने रांची नगर निगम से कहा कि रांची शहर में स्ट्रीट लाइट और सीसीटीवी कैमरा सभी जगह पर ठीक रखने की जरूरत है, ताकि महिलाओं और बच्चों के खिलाफ अपराध को रोका जा सके। याचिकाकर्ता अधिवक्ता भारती कौशल की ओर से कोर्ट को इस वर्ष जनवरी से जून तक महिलाओं के खिलाफ दुष्कर्म की घटना का ब्यौरा प्रस्तुत किया गया। इसमें बताया गया है कि महिलाओं के खिलाफ दुष्कर्म की घटना लगातार बढ़ रही है।

अबुआ आभार
हेमन्त सरकार

जयमती भगताइन, लोहरागा, मिट्टी का घर था। खपड़ा का छत होने की वजह से बरसात में पानी टपकता था, जिससे मिट्टी भीग कर गिर रहा था। मैंने हेमन्त बैदा से घर मांगा और मुझे पक्का घर मिल गया। मेरे घर का हलाई होने वाला है। अब मैं पक्के घर में रहूंगी।
हेमन्त सोरेन की आभार

20 लाख
अबुआ आवास देने का लक्ष्य

| | |
|--|--------------------|
| 2023-24 के लिए अबतक 1 लाख 90 हजार आवास स्वीकृत | |
| 2023-24 - 02 लाख आवास | 2026-27 - 4,50,000 |
| 2024-25 - 4,50,000 | 2027-28 - 4,50,000 |
| 2025-26 - 4,50,000 | |

सुजात मुंडा, रांची
अबुआ आवास के लिए मुझे प्रथम किस्त की राशि मिल चुकी है। इस राशि से मैंने घर की नींव रखी कर दी। दूसरी किस्त की राशि जल्द मिलेगी, किस्त मिलते ही घर की चारदीवारी खड़ी हो जाएगी। मेरा घर मिट्टी का था, लेकिन सरकार ने मुझे पक्का आवास दिया है।
हेमन्त सोरेन को आभार

करम पर्व के शुभ अवसर पर लाखों बहनों को खुशियों का उपहार

हर बहना को हर साल ₹12 हजार

झारखण्ड मुख्यमंत्री मंडियां सम्मान योजना (JMMSY) के तहत दूसरी किस्त का होगा हस्तांतरण

सूचना एवं जनसंपर्क विभाग, झारखण्ड सरकार

PRNO 335467 (IPRD) 24-25



खेलो झारखंड जिला

स्तरीय प्रतियोगिता संपन्न
जमशेदपुर। झारखंड शिक्षा परियोजना पूर्वी सिंहभूम जमशेदपुर की मेजबानी में जिला स्तरीय खेलो झारखंड प्रतियोगिता-2024 का सफल आयोजन हुआ। तीन दिवसीय खेल प्रतियोगिता के अंतर्गत कई महत्वपूर्ण खेलों का आयोजन शहर के विभिन्न क्रीडा स्थानों पर आयोजित हुए। जिसमें जमशेदपुर स्थित टीन प्लेट स्पोर्ट्स कॉम्प्लेक्स में प्रतियोगिता के दूसरे दिन आज फुटबॉल प्रतियोगिता के अंतर्गत 9-30 बजे से हुआ और पुरस्कार वितरण के साथ ही समापन संध्या 5 बजे हुआ। इस प्रतियोगिता में 300 से अधिक प्रतिभागी छात्रों ने भाग लिया। मैचों का सफल संचालन जे एस ए के कुशल निर्णायकों के द्वारा संपन्न हुआ।

रेडक्रॉस का नेत्र शिविर 14 से लगेगा

जमशेदपुर। भारतीय रेड क्रॉस सोसाइटी, पूर्वी सिंहभूम, राम मनोहर लोहिया नेत्रालय द्वारा द्रोपदी देवी विमनलाल भालोटिया फेमिली ट्रस्ट, राजस्थान सेवा सदन तथा जिला ग्रामीण स्वास्थ्य समिति के सहयोग से 737वां नेत्र शिविर 14 से 16 सितम्बर तक आयोजित किया जायेगा। 14 सितम्बर को नेत्र रोगियों के आंखों की जांच, नेत्र चिकित्सकों एवं उनके सहयोगी चिकित्सीय टीम द्वारा की जायेगी एवं मोतियाबिन्दु ग्रस्त नेत्र रोगियों के चयन के साथ आंखों की अन्य बीमारियों से प्रभावित नेत्र रोगियों को जरूरत के अनुसार दवा व परामर्श प्रदान कर विदा किया जायेगा, 15 सितम्बर को चयनित नेत्र रोगियों का ऑपरेशन एवं लेंस प्रत्यारोपण बागबेड़ा थाना चौक स्थित राम मनोहर लोहिया नेत्रालय में किया जायेगा। 16 सितम्बर को ऑपरेशन कराये नेत्र रोगियों के आंखों की पट्टी खोलकर अंतिम जांच के बाद दवा व चश्मा प्रदान कर विदा किया जायेगा।

टाटा स्टील के तीन कर्मचारियों ने किया एसडीपी दान

जमशेदपुर। भारतीय रेड क्रॉस सोसाइटी, पूर्वी सिंहभूम से जुड़े कार्यकर्ता मानवता की सेवा के लक्ष्य के साथ कार्य करते हैं, इस अभियान में इन दिनों सबसे बड़ी भूमिका निभा रहे हैं एसडीपी डोनर्स, जो किसी परिवार के लिए अमृत कलश बनकर सामने आ रहे हैं, लगातार एसडीपी की जरूरत को पूरा करने के लिए हालिया दो दिन में टाटा स्टील सेक्युरिटी विभाग के सोमेश्वर बरिस्ता, टाटा स्टील कर्मी राजु कुमार, टाटा स्टील सुरक्षा विभाग के ही अभिने कुमार ने एसडीपी दान किया। इन रकददाताओं को जमशेदपुर ब्लड सेंटर के प्रशासक सह महाप्रबंधक संजय चौधरी, रेड क्रॉस के एसडीपी डोनेशन प्रभारी प्रभुनाथ सिंह ने सम्मानित किया।

संस्थापक
स्व. डॉ. अभय कुमार सिंह
स्वामित्व वृन्दा मीडिया प्रब्लिकेशन्स
प्राइवेट लिमिटेड के लिए
मुद्रक, प्रकाशक
मंजू सिंह
द्वारा चिरौंदी, बोडेया रोड, रांची (झारखंड) 834006 से मुद्रित एवं लुबी सर्कुलर रोड, धनबाद 826001 से प्रकाशित।
संपादक
अविनाश ठाकुर
स्थानीय संपादक: ज्ञानवर्द्धन मिश्र *
फोन : 9431124480
e-mail
khabarmantra.city@gmail.com
R.N.I.No. (आवेदित)

* पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।

जमशेदपुर पूर्व में रघुवर दास सबसे डिमांडिंग कैंडिडेट, तो पश्चिम में जटाशंकर समेत आधे दर्जन नेताओं पर दांव

खबर मन्त्र ब्यूरो

जमशेदपुर। झारखंड में विधानसभा चुनाव से पूर्व भाजपा ने अपने प्रत्याशी चयन की प्रक्रिया तेज कर दी है। बुधवार को जमशेदपुर महानगर के अंतर्गत चारों विधानसभा क्षेत्रों में भाजपा ने प्रत्याशी के चयन प्रक्रिया की शुरुआत की। इसके तहत जमशेदपुर पूर्वी, जमशेदपुर पश्चिमी, पोतका और जुगसलाई विधानसभा क्षेत्रों में भाजपा नेताओं एवं कार्यकर्ताओं से रायशुमारी की गई। रायशुमारी बैठक जमशेदपुर पूर्वी विधानसभा में बर्मागाईस के देवस्थान शिव मंदिर, जमशेदपुर पश्चिम विधानसभा में बड़ा हनुमान मंदिर परिसर, मानगो, पोतका विधानसभा में कल्याण मंडप, सुंदरनगर एवं जुगसलाई विधानसभा में एनएच 33 स्थित डॉल्फिन क्लब एंड रिसेंट में सम्पन्न हुई। प्रत्येक विधानसभा में सर्वेक्षण के रूप में दो-दो नेतागण शामिल हुए। जिसमें पूर्वी विधानसभा में सीपी सिंह, शंकुलता

□ भाजपा की चारों सीटों पर भावी उम्मीदवारों को लेकर हुई रायशुमारी

□ उत्साहित कार्यकर्ताओं ने दिये पसंदीदा तीन नाम

□ प्रत्येक विधानसभा में प्रदेश से शामिल हुए दो-दो पर्यवेक्षक



बर्मागाईस में जमशेदपुर पूर्व की रायशुमारी कार्यक्रम को संबोधित करते पर्यवेक्षक सीपी सिंह।

जमशेदपुर पश्चिम विधानसभा क्षेत्र : जमशेदपुर पश्चिम विधानसभा सीट से कई उम्मीदवारों में भाजपा ने प्रदेश कार्य समिति के सदस्य डॉ. जटाशंकर पांडेय, पूर्व डीआईजी राजीव रंजन सिंह, नीरज सिंह, विकास सिंह, अमर सिंह, अजय श्रीवास्तव, पूर्व कमिश्नर विजय सिंह, देवेन्द्र सिंह, विनोद सिंह आदि मंडल स्तर से दिये हैं।

जमशेदपुर पूर्वी विधानसभा क्षेत्र : जमशेदपुर पूर्वी विधानसभा सीट से पूर्व मुख्यमंत्री रघुवर दास अलावा पूर्व प्रदेश प्रवक्ता अमरप्रित सिंह काले, पूर्व क्रिकेटर सोम तिवारी, भाजपा नेता शिव शंकर सिंह, पूर्व जिला अध्यक्ष दिनेश सिंह आदि के नाम मंडल स्तर से दिये गये हैं।

जायसवाल, पश्चिम विधानसभा में अनवर हयात, मनोज महतो, पोतका विधानसभा में संदीप वर्मा, सूर्य प्रभात एवं जुगसलाई विधानसभा में प्रतुल शाहदेव, आरती कुजूर शामिल हुए। इस प्रक्रिया में कार्यकर्ताओं से पसंदीदा तीन संभावित उम्मीदवारों के नाम सुझाव के रूप में मांगा गया था, जो

पाटी के लिए विधानसभा चुनावों में प्रत्याशी बनाये जा सकते हैं। इस रायशुमारी के लिए झारखंड प्रदेश भाजपा की ओर से प्रत्येक विधानसभा क्षेत्र में दो-दो पर्यवेक्षकों को भेजा गया था, ताकि प्रक्रिया पूरी तरह से निष्पक्ष और पारदर्शी हो। सभी विधानसभा में रायशुमारी की प्रक्रिया दोपहर 2 बजे से शुरू की

पोतका विधानसभा क्षेत्र : पोतका विधानसभा सीट पर पूर्व विधायक मेनका सरदार के अलावा गणेश सरदार, उषाका सरदार, देवी मुखिया, हरिराम सरदार, मनोज सरदार, होपना मोहली, कुसुम पति आदि उम्मीदवारों की दांड़ में हैं।

जमशेदपुर पश्चिम विधानसभा की रायशुमारी में उलीडीह मंडल ने जताया विरोध : जमशेदपुर। भारतीय जनता पार्टी के सभी विधानसभाओं में रायशुमारी की गई इसी निमित्त जमशेदपुर पश्चिम विधानसभा के रायशुमारी बैठक बड़ा हनुमान मंदिर में आयोजित की गई। इस रायशुमारी में उलीडीह मंडल के पूर्व अध्यक्ष ने उलीडीह मंडल के वर्तमान टीम को बलत ठहराते हुए कहा कि रायशुमारी के पूर्व उलीडीह मंडल की बैठक पिछले दिनों मंडल के प्रभारी राजन सिंह की उपस्थिति में प्रदेश एकम जिला नेतृत्व के निर्देश की आदेश की अवहेलना करते हुए उलीडीह मंडल की टीम में बल लोंगों को फेरबदल किया गया इतना ही नहीं बैठक की अध्यक्षता फर्जी महामंत्री बनकर सुशी संख्या बंदी किया, जब की बैठक में मंडल के मात्र 18 में 4 पदाधिकारी, 7 मंत्री अध्यक्ष में से 2 अध्यक्ष और 49 बृहद अध्यक्ष में 12 बृहद अध्यक्ष उपस्थित थे। इसी सूची के आधार पर रायशुमारी कराई जा रही थी।

जुगसलाई, घाटशिला व बहरागोड़ा विधानसभा क्षेत्र : जुगसलाई विधानसभा क्षेत्र से भाजपा के लिए टिकट की कतार में सुशी राम बाउरी, घाटशिला से भाजपा से टिकट की दावेदारी में लखन माडी के अलावा चंपई सोरेन के बेटे बाबूलाल सोरेन, पूर्व विधायक वास्ता सोरेन की बहु सुनीता सोरेन सोरेन, जिला परिषद सदस्य सुभाष सिंह, देवयानी मुर्मू, नीता मुर्मू आदि दावेदारी कर रहे हैं। बहरागोड़ा से भाजपा की तरफ से दिनेशानंद गोस्वामी आदि दावेदार हैं।

सफलतापूर्वक संपन्न हुई रायशुमारी प्रक्रिया : सुधाश्री ओझा - वहीं, भाजपा जमशेदपुर महानगर अध्यक्ष सुधाश्री ओझा ने बताया कि जमशेदपुर महानगर अंतर्गत चारों विधानसभा क्षेत्रों में प्रत्याशी चयन हेतु रायशुमारी की प्रक्रिया सफलतापूर्वक और शांतिपूर्ण ढंग से सम्पन्न हुई। इस महत्वपूर्ण प्रक्रिया के लिए पार्टी द्वारा सभी तैयारियां समय पर पूरी कर ली गई थीं। रायशुमारी में भाग लेने वाले सभी अपेक्षित कार्यकर्ताओं को समय रहते सूचित किया गया था, ताकि वे इस प्रक्रिया में अपनी भागीदारी सुनिश्चित कर सकें। उन्होंने कहा कि यह प्रक्रिया पार्टी के लोकतांत्रिक ढांचे को और मजबूत करती है, जिसमें कार्यकर्ताओं की राय को प्राथमिकता दी जाती है।

पीएम मोदी का आगमन 15 को एसपीजी ने संभाली व्यवस्था



गोपाल मैदान में पीएम के कार्यक्रम की तैयारी का जायजा लेते पूर्व केंद्रीय मंत्री अर्जुन मुंडा।

■ पूर्व मंत्री अर्जुन मुंडा ने लिया गोपाल मैदान में तैयारी का जायजा

खबर मन्त्र ब्यूरो

जमशेदपुर। प्रधानमंत्री नरेंद्र भाई मोदी के 15 सितंबर के जमशेदपुर दौरे को लेकर तैयारियां अंतिम चरण में पहुंच गई हैं। नरेंद्र मोदी यहां टाटानगर स्टेशन पर टाटा-पटना समेत 11 रेलवे स्टेशन पर भारत एक्सप्रेस को इंजी दिखायेंगे जबकि कई अन्य विकास योजनाओं की

घोषणा करेंगे। इसके बाद पीएम बिदुपुर वोल्टास बिल्डिंग से गोपाल मैदान तक रोड शो करेंगे और मैदान में जनसभा कर वापस नयी दिल्ली लौट जायेंगे। टाटानगर स्टेशन पर करीब डेढ़ घंटे का कार्यक्रम है, यानी सबसे ज्यादा समय पीएम यहीं देंगे। इसे देखते हुए एसपीजी ने आज जिला पुलिस और रेलवे सुरक्षा बल के साथ सुरक्षा को अपने हाथ में ले लिया। कोल्हान के आयुक्त श्री हरि केशरी और डीआईजी मनोज रतन चौधे ने भी स्टेशन

की सुरक्षा का जायजा आइजी अखिलेश झा और गृह सचिव अमिताभ कौशल के साथ लिया। गोपाल मैदान में प्रधानमंत्री एक जनसभा को संबोधित करने वाले हैं। गोपाल मैदान में तैयारी का जायजा आज पूर्व केंद्रीय मंत्री अर्जुन मुंडा ने लिया। उनके साथ सांसद बिदुतबरण महतो, सीनियर एसपी किशोर कौशल, सिटी एसपी ऋषभ गर्ग, भाजपा के पूर्व प्रदेश अध्यक्ष डा दिनेशानंद गोस्वामी, नंदजी प्रसाद, कृष्णा शर्मा काली भी थे।

जहांगीर आर्ट गैलरी, मुंबई में कलात्मक उत्कृष्टता की प्रदर्शनी

खबर मन्त्र ब्यूरो

जमशेदपुर। जहांगीर आर्ट गैलरी, मुंबई में कलात्मक उत्कृष्टता प्रदर्शनी जारी है। प्रदर्शनी का समापन 16 सितंबर को होगा। और इसमें प्रदर्शित होने वाले कलाकारों में जमशेदपुर के प्रभौर शां और उत्तम मल्लिक, कोलकाता के संजय बनर्जी, और रांची के प्रवीण कर्माकर शामिल हैं। इस प्रदर्शनी का समय सुबह 11 बजे से शाम 7 बजे तक है। यह उन सभी कलाकारों के लिए अत्यंत सम्मान और गौरव की बात है कि उन्हें इस

■ चार प्रतिष्ठित कलाकार जहांगीर आर्ट गैलरी में अपनी कलाकृतियों का प्रदर्शन करने जा रहे हैं



प्रतिष्ठित कला गैलरी में अपने कार्यों को प्रदर्शित करने का अवसर प्राप्त हुआ है। जहांगीर आर्ट गैलरी, जो अपने कला और सांस्कृतिक कार्यक्रमों के लिए विश्व प्रसिद्ध है।

स्वामी विवेकानंद के आदर्शों को आत्मसात करके ही युवा भारत को बना सकते हैं विश्व गुरु: चैतन्य भानु

■ शिकागो दिवस पर स्वामी विवेकानंद व्याख्यानमाला

खबर मन्त्र ब्यूरो

जमशेदपुर। शिकागो दिवस के अवसर पर स्वामी विवेकानंद व्याख्यानमाला समिति की ओर से सोनारी स्थित चित्रगुप्त भवन में 'राष्ट्र निर्माण में युवाओं की भूमिका' विषयक सेमिनार किया गया। दो सत्रों में आयोजित समारोह में उद्घाटन के बाद तकनीकी सत्र आयोजित हुआ, जिसमें अन्य शहरों से आनेवाले अतिथि वक्ताओं ने उपरोक्त विषय पर अपने पेपर प्रस्तुत



कार्यक्रम के दौरान मंचस्था एके श्रीवास्तव, टाटा स्टील के तीपी चैतन्य भानु, आइपीएस दीपक सिन्हा समेत अन्य अतिथि।

किये, जिसे बाद में समिति प्रकाशित करेगी। सेमिनार का उद्घाटन टाटा स्टील के तीपी (ऑपरेशन्स) चैतन्य भानु ने किया। अन्य अतिथियों में अवकाशप्राप्त झारखंड पुलिस के डीआईजी दीपक सिन्हा, रांची सेंट्रल यूनिवर्सिटी के वाइस चांसलर प्रोफेसर डॉ जेपी लाल और जय प्रकाश नारायण विवि के कुलपति डॉ पीके वाजपेयी, पटना के डॉ शंभू शरण प्रसाद मौजूद थे। अतिथियों का स्वागत समिति के संयोजक ए के श्रीवास्तव, संचालन संजीव तथा धन्यवाद ज्ञापन समिति के सह संयोजक अजय कुमार श्रीवास्तव ने किया।

सरना धर्म कोड के लिए बारंबार संसद का दरवाजा खटखटाती रहूंगी : जोबा

■ आनंदपुर में करम पूर्व संस्था महोत्सव का आयोजन, सांसद ने समाज की उन्नति के लिए एकजुट होने का किया आह्वान

खबर मन्त्र ब्यूरो

मनोहरपुर/ जमशेदपुर। सिंहभूम की सांसद जोबा माझी ने सरना धर्म कोड पर एक बार फिर हड़कार करते हुए कहा कि आदिवासियों के पहचान-अस्तित्व के लिए बारंबार संसद का दरवाजा खटखटाती रहूंगी। सांसद जोबा माझी बुधवार को आनंदपुर प्रखंड के हाई स्कूल



कार्यक्रम को संबोधित करती सांसद जोबा माझी।

मैदान में कुंडुख सरना जागरण मंच मनोहरपुर-आनंदपुर प्रखंड कमेटी के संयुक्त तत्वावधान में आयोजित करम पूर्व संस्था महोत्सव में बतौर मुख्य अतिथि संबोधित करते हुए कही। सांसद ने कहा राज्य की हेमंत सोरेन सरकार ने विधायक सत्र

के माध्यम से सरना धर्म कोड को पास कर केंद्र सरकार के पास भेज दिया है। इसके लिए सरकार को बधाई देती हूं, लेकिन केंद्र सरकार से मांग है कि इस मांग को जल्द पूरा करें। सांसद ने उपस्थित लोगों को करम महोत्सव की बधाई दी।

गोपाल मैदान में राष्ट्रीय करम महोत्सव 15 को, तैयारी अंतिम चरण में

■ कुड़मी सेना के शैलेंद्र महतो ने दी विस्तृत जानकारी

खबर मन्त्र ब्यूरो

जमशेदपुर। कुड़मी सेना के केंद्रीय अध्यक्ष शैलेंद्र महतो ने जानकारी दी कि आगामी 15 सितंबर को बिदुपुर गोपाल मैदान में होनेवाले राष्ट्रीय करम महोत्सव की तैयारी अंतिम चरण में है। साकची के एक होटल में आयोजित पत्रकार वार्ता में उन्होंने बताया कि महोत्सव का उद्घाटन करने के लिए प्रधानमंत्री श्री नरेंद्र मोदी और बतौर मुख्य अतिथि के रूप में शामिल होने के लिए झारखंड के राज्यपाल



संवाददाता सम्मेलन को संबोधित करते शैलेंद्र महतो।

महामहिम संतोष गंगवार को आमंत्रित किया गया है। इसके लिए आवश्यक प्रक्रिया चल रही है। इस हेतु प्रधानमंत्री कार्यालय (पीएमओ) तथा राजभवन को जरूरी जानकारी मांग कि गई व दस्तावेज भेज दी गयी है।

श्रीकांत महतो, सांसद विद्युत वरण महतो, सिल्ली के विधायक सुदेश महतो, गिरिडीह सांसद चंद्रप्रकाश चौधरी, ओडिशा के राज्यसभा सांसद ममता महता आदि होंगे। कुड़मी सेना के प्रदेश अध्यक्ष विशाल चंद्र महतो ने बताया कि कार्यक्रम में आनेवाले सभी लोगों में 10 हजार फलदार पौधे बांटे जाएंगे। इसमें शामिल होनेवाले सभी लोगों से पीली ट्रेस में आने की अपील की गई है। बताया कि हाल में चुनाव जीतनेवाली पुलिस मंस एसोसिएशन की पूरी टीम को सम्मानित किया जाएगा। संवाददाता सम्मेलन में शैलेंद्र

महतो के साथ पोबीर महतो, बिष्णु देव महतो, विकास महतो, डीके महतो, अजय महतो, प्रशांत महतो, किशोर महतो, पीडी महतो, दिवाकर महतो, सुनील महतो, धनंजय महतो, सोनू महतो एवं भारी संख्या से कुड़मी सेना के सदस्य उपस्थित थे। **बिंदु महता प्रस्तुत करेंगी झूमर, 5 चिकित्सक को मिलेगा कुड़मी रत्न** : शैलेंद्र ने बताया कि कार्यक्रम में झारखंड सहित बिहार व बंगाल के लाखों लोग शामिल होने का संभावना है। इसके लिए अबतक एक लाख से अधिक हैंडबिल वितरित की जा चुकी है।

एक नजर में

टाटा स्टील को यूके सरकार से मिला 500 मिलियन पाउंड की ग्रांट फंडिंग

जमशेदपुर। टाटा स्टील ने घोषणा की है कि उसने वेल्स के पोर्ट टालबोट स्टीलवर्क्स में अत्याधुनिक इलेक्ट्रिक आर्क फर्नेस स्थापित करने के प्रोजेक्ट को तेजी से आगे बढ़ाने के लिए यूके सरकार के साथ 500 मिलियन के ग्रांट फंडिंग एग्रीमेंट पर हस्ताक्षर किए हैं। यूके के स्टील उद्योग में दशकों में सबसे बड़ा निवेश होने के कारण, यह 1.25 बिलियन पाउंड का प्रोजेक्ट यूके की स्टील संप्रभुता की रक्षा करेगा, पोर्ट टालबोट में स्टील मेकिंग को सुरक्षित बनाएगा और 5,000 नौकरियों को सुरक्षित करेगा। नये संसाधन यूके के कुल औद्योगिक कार्बन उत्सर्जन को 8 प्रतिशत (और पोर्ट टालबोट के 90 प्रतिशत) तक कम करेंगे, जबकि यूके के स्टील का उपयोग करते हुए सफूर्लैरिटी में एक नया मानदंड स्थापित करेंगे। प्लांट के लिए बेसिक इंजीनियरिंग अब पूरी हो चुकी है, और जल्द ही इलेक्ट्रिक आर्क फर्नेस और लेडल मेल्टर्जी फर्नेस, हॉट स्ट्रिप मिल के लिए एक नया कॉइल बॉक्स और क्रॉप शियर, क्रैन पैकेज, और कस्टमर मैनेजमेंट और सिविल इंजीनियरिंग के लिए उपकरणों के ऑर्डर दिये जायेंगे। टाटा स्टील के सीईओ एंड एमडी टीवी नरेंद्रन ने कहा कि यूके सरकार के अत्यंत महत्वपूर्ण समर्थन के साथ, पोर्ट टालबोट का यह जटिल और महत्वपूर्ण रूपांतरण इस संयंत्र को यूरोप के अग्रणी स्टील मेकिंग सेंटर में बदल सकता है। इस समझौते को सफल बनाने में यूके स्टील कमेटी और यूके तथा वेल्स की विभिन्न सरकारों के विभागों का हम दिल से धन्यवाद करते हैं। अब हम ईएफ परियोजना के कुशल और त्वरित कार्यान्वयन की प्रतीक्षा कर रहे हैं। साथ ही, हम ट्रांजिशन बोर्ड और यूके तथा वेल्स की सरकारों के साथ मिलकर इस परियोजना को दक्षिण वेल्स में आर्थिक पुनरुत्थान और रोजगार सृजन की दिशा में प्रेरक बनाने के लिए निरंतर प्रयासरत रहेंगे।

बिष्टपुर तुलसी भवन में धूमधाम से मना महासर माता का तृतीय वार्षिक उत्सव

जमशेदपुर। बुधवार को बिष्टपुर स्थित तुलसी भवन के एसी हॉल में कुलदेवी महासर माता का तृतीय वार्षिक उत्सव (अष्टमी तिथि) का धूमधाम से मनाया गया। माता के जयकारों के तुलसी भवन पांच घंटा तक गुंजता रहा। जिसमें कोल्हान प्रमंडल के तीनों जिलों सहित दूसरे शहरों से भी श्रद्धालुओं ने बढ़ चढ़कर हिस्सा लिया। इसका आयोजन श्री महासर माता परिवार जमशेदपुर (कोल्हान) द्वारा किया गया था। कीर्तन उत्सव संध्या 6 बजे से शुभारंभ हुआ, जो रात 11 बजे तक चला। बुधवार की संध्या 6 बजे से महासर माता की पूजा अर्चना एवं ज्योति प्रज्वलित का शुभारंभ हुआ। यजमान संजय भालोटिया, नवीन भालोटिया, बलराम अग्रवाल, कुणाल भालोटिया और सुनील भालोटिया ने सपनी पूजा की और महासर धाम के संजय गुरुजी के सानिध्य में विधिवत पूजा अर्चना संपन्न हुई। पंडित रामजी पारिक ने पूजा में सहयोग किया तथा सबको रक्षा सूत्र बांधा। इस धार्मिक उत्सव में दिव्य अखंड ज्योत, देवी का अलौकिक श्रृंगार, भव्य दरबार, छप्पन भोग एवं महाप्रसाद आकर्षण का केंद्र बना रहा। उत्सव के समापन पर सभी श्रद्धालुओं ने प्रसाद ग्रहण किया।

दुगार्पूजा समिति छोटा गम्हरिया का पंडाल निर्माण हेतु भूमिपूजन सम्मान

गम्हरिया। सार्वजनिक दुगार्पूजा समिति छोटा गम्हरिया के पंडाल निर्माण के लिए बुधवार को भूमिपूजन किया गया। इस अवसर पर उपस्थित पुजारी देबू ठाकुर द्वारा कमेटी के सदस्यों की उपस्थिति में सप्रथम विधि-विधान से पवित्र मंत्रोच्चारण के साथ पूजा अर्चना की गई। तत्पश्चात, सदस्यों ने ध्वजारोहण कर पूजा पंडाल निर्माण की नींव रखी गई। इस मौके पर समिति के अध्यक्ष सुसेन महतो ने बताया कि जमशेदपुर के तत्कालीन सांसद सुनील कुमार महतो ने वर्ष 1978 में इस पूजा कमेटी की स्थापना की थी। तब से प्रतीक इस कमेटी द्वारा धूमधाम से दुगार्पूजा का आयोजन किया जाता है। इस वर्ष भी भव्य कालिका पंडाल का निर्माण किया जायेगा। इस मौके पर कमेटी के देवेंद्र नाथ महतो, द्विजपद महतो, अमृत महतो, रंजीत महतो, मोनू झा, नारायण महतो, बादल महतो, रिंकू ठाकुर, निर्मल महतो, बाबू मिश्रा, माधव महतो, गोपाल महतो, देवराज महतो, रवि कर्मकार उपस्थित थे।

मानदेय वृद्धि की मांग को लेकर राज्यपाल का मांग पत्र सौंपेंगे योग शिक्षक

गम्हरिया झारखंड योग शिक्षक महासंघ की प्रदेश स्तरीय बैठक सरायकेला स्थित सिद्धो-कान्हू पार्क में आयोजित की गई। बैठक की अध्यक्षता महासंघ के जिला सचिव आचार्य देवु चंद्र दे तथा पी सिंहभूम जिलाध्यक्ष प्रवीण प्रजापति ने संयुक्त रूप से किया। बैठक में योग शिक्षकों के मानदेय में वृद्धि की मांग को लेकर राज्यपाल को ज्ञापन सौंपने का निर्णय लिया गया। मौके पर महासंघ के राज्य स्तरीय ईकाई का विस्तार किया गया। नई कमेटी में आचार्य देबु चंद्र दे को सरायकेला-खरसावां का सचिव, आनंद महतो को कोषाध्यक्ष चुने गये।



सरकार की योजनाओं के संचालन में आंगनबाड़ी सेविका एवं सहायिका की महत्वपूर्ण भूमिका : मिथिलेश ठाकुर

खबर मन्त्र संवाददाता

गढ़वा। बाल विकास परियोजना अंतर्गत गर्भवती महिलाओं, धात्री माताओं एवं बच्चों को पोषण, स्वास्थ्य एवं विद्यालय पूर्व शिक्षा के लिए आंगनबाड़ी केंद्र महत्वपूर्ण इकाई है। इसे लेकर जिले के विभिन्न बाल विकास परियोजना अंतर्गत सेविका एवं सहायिकाओं का चयन किया गया है। जिले के गढ़वा, मेराल, रंका, भंडरिया, मझिआंव, कांडी, नगर ऊंटारी, भवनाथपुर एवं धुरकी परियोजना अंतर्गत 20 सेविका एवं 30 सहायिकाओं का चयन किया गया

जिले के लिए 20 आंगनबाड़ी सेविका एवं 30 सहायिका का चयन

है। इस दौरान गढ़वा विधायक झारखंड सरकार के पेयजल एवं स्वच्छता, पर्यटन, कला संस्कृति, खेलकूद एवं युवा कार्य विभाग मंत्री मिथिलेश ठाकुर ने सेविकाओं एवं सहायिकाओं के बीच चयन पत्र का वितरण किया।

मौके पर मंत्री श्री ठाकुर ने कहा कि महिला बाल विकास एवं सामाजिक सुरक्षा विभाग अंतर्गत संचालित सभी योजनाओं के संचालन में आंगनबाड़ी सेविका एवं सहायिका की महत्वपूर्ण भूमिका है। इनके द्वारा राज्य सरकार की



चयन पत्र का वितरण करते मंत्री मिथिलेश ठाकुर।

महत्वाकांक्षी योजना सावित्रीबाई टीएचआर वितरण, पोषाहार कार्यक्रम, टीकाकरण कार्यक्रम एवं फुले किशोरी समृद्धि योजना, स्थानीय स्तर पर पोषण एवं स्वास्थ्य

से संबंधित कार्य किए जाते रहे हैं। उन्होंने कहा कि इनके चयन से स्थानीय स्तर पर पोषण एवं स्वास्थ्य से संबंधित कार्यों में गति मिलेगी। डीसी शेखर जमुआर ने कहा कि सभी सेविका एवं सहायिका का चयन आंगनबाड़ी केंद्र स्तर पर आम सभा के माध्यम से किया जाता है। जिसमें बाल विकास परियोजना पदाधिकारी अध्यक्ष, महिला पर्यवेक्षिका संयोजिका, संबंधित प्राथमिक, मध्य विद्यालय के प्रधानाध्यापक सदस्य, एएनएम एवं मुखिया चयन समिति के सदस्य होते

हैं। चयन समिति के द्वारा चयन के पश्चात अनुमोदन के लिए जिला समाज कल्याण पदाधिकारी के माध्यम से डीडीसी के द्वारा अनुमोदन करने के पश्चात परियोजना स्तर पर एक दिवसीय तथा केंद्र स्तर पर दो दिवसीय प्रशिक्षण पश्चात योगदान कराया जाता है। उन्होंने कहा कि इनके चयन से सरकार की महत्वाकांक्षी योजनाओं के संचालन में मदद मिलेगी। मौके पर डीडीसी पशुपति नाथ मिश्रा, जिला परिषद अध्यक्ष शांति देवी, जिला समाज कल्याण पदाधिकारी सहित पदाधिकारी मौजूद थे।

खबर एक नजर में

संदेहास्पद स्थिति में महिला की मौत

मझिआंव। थाना अंतर्गत ग्राम पुरहे निवासी हरिओम पासवान की 30 वर्षीया पत्नी कांति देवी की संदेहास्पद स्थिति में मौत हो गई। मौत की सूचना पाते ही पुलिस पुरहे पहुंची। लेकिन युवती के परिजन एवं उसके पिता द्वारा किसी प्रकार की कोई बात नहीं बताई गई। वही मृतका के पिता रामपुर गांव निवासी दुगाराम में थाना में लिखित आवेदन दिया है। जिसमें उल्लेख किया है कि बुधवार की सुबह मेरे दामाद के भाई के द्वारा फोन कर सूचना दिया गया। सूचना पाते ही हम सब पुरहे गांव आये बेटे के ससुराल पहुंचे तो वहां देखा कि मेरी लड़की मृत अवस्था में पड़ी हुई है। वहां के कुछ लोग बात कर रहे थे कि जहर खा गई है। मैं भारी दुख को सहते हुए मैं सोचा जो हुआ शायद भगवान का यही लीला करना था या सच में किसी पर कोई प्रकार का संदेश नहीं कर रहा हूँ। इधर दुगाराम के द्वारा दिए गए आवेदन के आधार पर थाना थाना प्रभारी आकाश कुमार के निर्देशानुसार सी संजय मुंडा के द्वारा थाना में युडी केस संख्या 11/24 दिनांक 11 सितंबर 2024 को यूडी केस दर्ज कर लिया गया है। वहीं इधर हत्या है या आत्महत्या पुलिस जांच में जुट गई है।



मृतका कांति देवी।

पालायन मजदूर का शव चैथे दिन पहुंचा घर



विलाप करते परिजन।

मझिआंव। मझिआंव नगर पंचायत के वार्ड नं 01 स्थित अखौरी तहले के गीजाल टोला निवासी बाहर काम कर रहे मजदूर पिंटू कुमार राम 35 वर्ष का शव चैथे दिन घर पहुंचा। जिससे शव आते ही पूरे घर में कोहराम मच गया। पिंटू कुमार घर में एकलौता कमाऊ व्यक्ति था। उसकी पत्नी सीता देवी व दो-दो नाबाली पुत्र-पुत्री का रो रोकर बुरा हाल है। गांव में पिंटू राम का शव घर आने की खबर होने के बाद लोगों में भीड़ लग गई। इस संबंध में मृतक का भतीजा चंदन कुमार ने बताया कि पिंटू एक माह पहले जमशेदपुर के जोड़ा नामक स्थान पर एमएस इंजीनियर्स कम्पनी में काम करने गया हुआ था। पिछले रविवार को वह बाथरूम में पानी लेने के लिए गया जहां गिरकर बेहोश हो गया। इसके बाद आस पास के लोगों ने उसे स्थानीय टाटा हॉस्पिटल में ले गया। जहां पर चिकित्सक द्वारा उसे मृत घोषित कर दिया गया। परिजन टाटा कंपनी पहुंचे और अचानक कैसे मौत हो सकती है जिसको लेकर सवाल खड़े किए। सोमवार से मुवावजा को लेकर परिजनों और कंपनी कर्मियों के द्वारा हड़ताल किया। जिसको लेकर टाटा कंपनी के द्वारा मृतक के परिवार के जीवन यापन के लिए 2 लाख रुपए का सहयोग दिया गया। मृतक के पार्थिव शरीर को पेतकू निवास स्थान तक खरब उठाई गई। पत्नी सीता देवी को अनुदान के तहत नौकरी देने की बात कही गई। और अगर बच्चे इच्छुक हैं तो उनकी पढ़ाई लिखाई की व्यवस्था जमशेदपुर में करने की बात कही गई है। उसके बाद शव को पोस्टमार्टम करा कर परिजनों को सौंप दिया गया।

केंद्र ने ग्रामीण स्थानीय निकायों के लिए दिये 1170 करोड़ : सम्राट चौधरी

पटना। उपमुख्यमंत्री सम्राट चौधरी ने बुधवार को खाड़िया दौरे के दौरान बताया कि 15 वें वित्त आयोग की अनुशंसा के अनुसार केंद्र सरकार ने बिहार के ग्रामीण



स्थानीय निकायों के विकास के लिए अनुदान के रूप में 1,170 .15 करोड़ रुपये जारी किये। यह राशि वित्तीय वर्ष 2024 - 25 में मिलने वाले केंद्रीय अनुदान की पहली किस्त है। इससे ग्रामीण क्षेत्रों में शौच, कचरा प्रबंधन जैसी बुनियादी सुविधाओं का विकास होगा। सम्राट चौधरी ने कहा कि केंद्र की इस अनुदान राशि का उपयोग स्थानीय निकायों द्वारा दो तरह की बुनियादी सेवाओं के लिए किया जाएगा। पहला, घरेलू अपशिष्ट, मानव मल, मल कीचड़ प्रबंधन और उपचार सहित खुले में शौच से मुक्ति दिलाने वाले कार्य कराये जाएँगे, जिससे गांव में स्वच्छता बढ़ेगी। उपमुख्यमंत्री चौधरी ने कहा कि बंदिब अनुदान की राशि से जो दूसरे काम होंगे, उनमें पीने के पानी की आपूर्ति, वर्षा जल संचयन और जल पुनर्वसन को प्राथमिकता दी जाएगी। उपमुख्यमंत्री ने कहा कि हर पंचायत जहां तक संभव हो, इन दोनों महत्वपूर्ण सेवाओं से प्रत्येक के लिए एन अनुदानों का आधा हिस्सा करेगी, लेकिन जिस पंचायत ने एक श्रेणी की जरूरतों को पूरा कर लिया है, वह दूसरी श्रेणी के लिए भी उस धन का उपयोग कर सकती है।

अनुशासनहीनता के आरोप में प्रधानाध्यापक निलंबित

पूर्वी चंपारण। जिले में बनकटा प्रखंड क्षेत्र उत्कर्मित मध्य विद्यालय बेला के प्रधानाध्यापक रविन्द्र कुमार को अनुशासनहीनता, अपने विद्यालय के प्रति लापरवाही बरतने और अपर मुख्य सचिव के आदेश की अवहेलना करने के आरोप में निलंबित कर दिया गया है। बताया गया है, कि प्रधानाध्यापक ने ईशिका कोर्स के माध्यम से स्वयं उपस्थित दर्ज नहीं करना, और ईशिका कोर्स से बच्चों को आधार से लिंक नहीं करना जिससे बच्चों को सरकारी लाभ से वंचित हो रहे हैं। हालांकि इसको लेकर बीते 5 अगस्त को प्रखंड शिक्षा पदाधिकारी कल्पना कुमारी के द्वारा उनसे स्पष्टीकरण की मांग की गयी थी। लेकिन प्रधानाध्यापक रविन्द्र कुमार द्वारा स्पष्टीकरण असंतोष जनक पाया गया और अनुशासनहीनता, कर्तव्य के प्रति लापरवाही बरतने और स्वच्छतापिता उच्चाधिकारी के आदेश को अवहेलना के आरोप में जिला कार्यक्रम पदाधिकारी स्थापना साहेब आलम ने रविन्द्र कुमार के तत्काल प्रभाव से निलंबित कर और निलंबन अवधि में धिरेया मुख्यालय शिक्षा पदाधिकारी का कार्यालय निर्धारित करने का आदेश निर्गत किया है।

दरियापुर में दिखा तेंदुआ, ग्रामीणों में दहशत

पूर्वी चंपारण। जिले के संग्रामपुर प्रखण्ड के उत्तरी मधुबनी पंचायत वार्ड तीन दरियापुर गांव में मंगलवार की देर रात तेंदुआ जैसा जानवर दिखने से ग्रामीणों में भय और



दहशत व्याप्त है। बताया गया है, कि दरियापुर गांव के मोनाफ खान के घर के बरामदे पर तेंदुआ जैसा जानवर चढ़ गया जान बचाकर घर वाले ने दरवाजा बंद किये, फिर उनके चिल्लाने व हल्ला करने पर दर्जनों ग्रामीण लाठी भाला से लैस होकर तेंदुआ को खदेड़ा। वही उसी गांव की महिला पानकली देवी पति यादव लाल यादव ने बुधवार को दिन के 11 बजे के आस पास नीरज दुबे के घर के उतर बासवारी के पास झाड़ी में उसे देखा। ग्रामीणों के अनुसार अभी भी तेंदुआ गांव बासवारी में छिपा है। किसी अहमीनी की घटना से ग्रामीण भयभीत हैं। उत्तरी मधुबनी पंचायत पंचस सह ग्रामीण नुसरत फातमा, बबलु खान, नीरज दुबे प्यारे खान आदि ने बताया कि रात्रि में सभी ग्रामीण एक जुट होकर उक्त जानवर को भगाया जो बुधवार के दिन में नीरज दुबे के घर आगे झाड़ी में छिपा है। ग्रामीणों के द्वारा वन विभाग को सूचित किया गया है। वन विभाग के उप परिषद पदाधिकारी धर्मेश कुमार ने बताया कि पद चिह्न देखकर उसकी पहचान की जायेगी की उक्त जानवर तेंदुआ है कि कोई और जानवर। वही महिला पान कली देवी जो उक्त जानवर को देखी है उसको एलबम में फोटो दिखाकर पहचान कराया उसके पहचान में तेंदुआ है।



डीलर को गोली मारकर लूट के मामले में पांच लोग गिरफ्तार
बेतिया। बिहार में पश्चिम चम्पारण जिले के सिरिसिया थाना क्षेत्र में प्रॉपर्टी डीलर को गोली मारकर पांच लाख रुपये के लूट के मामले में शिकायतकर्ता समेत पांच लोगों को गिरफ्तार किया गया है। पुलिस अधीक्षक अमरकेश डी ने बुधवार को यहां बताया कि प्रॉपर्टी डीलर आदित्य तिवारी ने ही स्वयं पैसा गबन करने के लिए इस नाटकीय घटनाक्रम को अंजाम दिलवाया था। गिरफ्तार लोगों में कुमारबाग के बकुचिया निवासी आदित्य तिवारी, लौरिया के गोबरौरा निवासी यश मिश्रा, कुमारबाग के मलकौली निवासी अम्बुज पांडेय, नवनीत राय एवं कुमारबाग के हीउपध्याय टोला निवासी नवनीत ठाकुर शामिल हैं। छह सितंबर को पुलिस को सूचना मिली कि सिरिसिया थाना क्षेत्र में अज्ञात अपराधियों ने प्रॉपर्टी डीलर आदित्य तिवारी को गोली मारते हुए पांच लाख रुपया लूट लिया है। हालांकि, बाद में पुलिस को दिये गये बयान में आदित्य तिवारी ने उक्त राशि तीन लाख रुपए बताई।

लोजपा (रा) की प्रदेश कार्यकारिणी की बैठक

गया। लोक जनशक्ति पार्टी (रा.) के प्रदेश कार्यकारिणी की बैठक मंगलवार को बोधगया स्थित महाबोधि सांस्कृतिक केंद्र के प्रांगण में संपन्न हुई, जिसमें बिहार के विभिन्न जिलों से आये पार्टी कार्यकर्ता शामिल हुए। लोजपा (रा.) के प्रदेश अध्यक्ष राजू तिवारी ने इस मौके पर कहा कि पार्टी की प्रदेश कार्यकारिणी की बैठक में विभिन्न बिंदुओं पर चर्चा हुई है। आने वाले विधानसभा चुनाव में किस तरह से कार्यकर्ताओं को कार्य करना है। यह दिशा निर्देश पदाधिकारियों को दिया गया है। वहीं, 28 नवंबर को पार्टी का स्थापना दिवस है, जो गांधी मैदान में मनाया जाएगा। स्थापना दिवस में जन सैलाब उमड़ेगा। इसे लेकर क्या रूपरेखा होगी। किस तरह से कार्यकर्ताओं को लाना है और क्या व्यवस्था होगी। इस पर विस्तृत चर्चा हुई है।

अवैध बालू खनन के खिलाफ अभियान में दो गिरफ्तार

छपरा। बिहार में सारण जिला प्रशासन ने जिले में अवैध बालू खनन, परिवहन और भंडारण के विरुद्ध अभियान चला कर भारी मात्रा में अवैध बालू जब्त करने के साथ ही परिवहन में लगे गाड़ी को जब्त कर दो लोगों को गिरफ्तार किया है। सारण के पुलिस अधीक्षक डॉ कुमार आशीष ने बुधवार को यहां बताया कि सारण जिला प्रशासन एवं सारण पुलिस ने जिले में अवैध बालू खनन, परिवहन और भंडारण के विरुद्ध संयुक्त अभियान चला कर भारी मात्रा में अवैध बालू जब्त किया है। अभियान के तहत रिविलगंज, सोनपुर, मुफकसिल, बनियापुर, गौरा, डोरीगंज एवं नगर थाना में मंगलवार की रात को ट्रक-16, ट्रैक्टर-02, मोटरसाईकिल-01 तथा 7920 घन फीट अवैध बालू जप्त किया गया।

जाली नोट के साथ दो गिरफ्तार, गये जेल

बेतिया। बिहार के पश्चिम चम्पारण जिले में भारत नेपाल सीमा के निकट से दस हजार रुपए के जाली नोट के साथ गिरफ्तार किए गए दो लोगों को जेल भेज दिया गया है।

मंत्री ने किया गढ़वा प्रखंड के आधा दर्जन गांवों में जन संवाद

खबर मन्त्र संवाददाता

गढ़वा। गढ़वा विधायक झारखंड सरकार के पेयजल एवं स्वच्छता, पर्यटन, कला संस्कृति, खेलकूद एवं युवा कार्य विभाग मंत्री मिथिलेश कुमार ठाकुर ने बुधवार को गढ़वा प्रखंड के आधा दर्जन गांवों में जन संवाद कर ग्रामीणों की समस्याएं सुनीं। इस दौरान मंत्री ने गढ़वा प्रखंड के कल्याणपुर पंचायत में धर्मडीहा स्कूल के समीप, कल्याणपुर इमामबाड़ा के मैदान में, जुटी स्कूल के समीप, जाटा पंचायत में करमडीहा देवी धाम के समीप, करमडीहा जमुआ के समीप, जाटा में छठ घाट के समीप, ढोटी चैक पर मद्रसा के समीप, तेनार गांव में शिव मंदिर के समीप तथा पिपरा खुर्द में पुलिस लाइन के समीप आयोजित संवाद में ग्रामीणों की

सुनी ग्रामीणों की समस्या



ग्रामीणों की समस्या सुनते मंत्री।

समस्याओं का निदान किया। मौके पर मंत्री श्री ठाकुर ने कहा कि जनता को झांसा दे कर चुनाव जीत जाना ही जनप्रतिनिधि का काम नहीं है। बल्कि जनता जिस उम्मीद एवं विश्वास के साथ अपना जनप्रतिनिधि चुनती है, उस विश्वास को बरकरार रखते हुए क्षेत्र में जनहित के कार्यों को करना, सभी मूलभूत सुविधाएं उपलब्ध कराना, क्षेत्र का विकास करना, जनता के बीच हमेशा रहना, उनके सुख-दुख का सहभागी बनना ही जनप्रतिनिधि का कार्य है। पूर्व के जनप्रतिनिधि चुनाव के समय जनता के पास पहुंचकर येन केन प्रकारेण चुनाव जीत जाते थे। उसके बाद पूरे 5 साल जनता को अपनी हाल

मौके पर उपस्थित लोग

मौके पर मुख्य रूप से झामुमो जिलाध्यक्ष तनवीर आलम, सचिव मनोज ठाकुर, बैकुंठ सिंह, धनंजय, मंजर, इफतेखार, इसहाक, शहाबुद्दीन खां, जाकिर हुसैन, विजय कुशवाहा, सुरेंद्र कुशवाहा, अनिरुद्ध कुशवाहा, नंदकुमार मेहता, अनिल मेहता, लल्लू कुमार मेहता, असलम अंसारी, दयाशंकर कुशवाहा, विनय कुमार मेहता, सुलेमान अंसारी, वकसू अंसारी, मनोज यादव, रामजित मेहता, दानी विश्वकर्मा, प्रमोद कुमार, विवेक कुमार, पूर्व मुखिया पप्पू, मुखिया अशोक चंद्रवंशी, दिलीप गुप्ता, अफित पांडेय सहित काफी संख्या में लोग उपस्थित थे।

पर छोड़ देते थे। चुनाव समाप्त होने के बाद क्षेत्र में जनता कभी अपने जनप्रतिनिधि का चेहरा तक नहीं देख पाती थी। परंतु गढ़वा की जनता ने काफी सोच समझकर वर्ष 2019 में उन्हें मौका दिया। तब से वे दिन रात एक कर जनता की उम्मीदों पर पूरी तरह से खरा उतरने का प्रयास कर रहे हैं। प्रतिदिन प्रत्येक गांव और टोला में खुद

विधायक भानु ने किया पुल का शिलान्यास

खबर मन्त्र संवाददाता

केतार। विधायक भानु प्रताप शाही ने बुधवार को प्रखंड के चेरा गांव में घोबनी और पंडा नदी पर 12.27 करोड़ रुपए की लागत से बनने वाली दो पुल का शिलान्यास नांरियल फोर्डर किया। वहीं मुकुन्दपुर में 33 लाख की लागत से स्वास्थ्य उपकेंद्र का उद्घाटन किया। मौके पर विधायक श्री शाही ने कहा कि पूर्व के तेरह विधायकों ने प्रखंड में सिर्फ दो पुल का निर्माण कराया था, लेकिन मैंने 9 पुल का निर्माण कराया। मेरे द्वारा किए गये विकास कार्यों को देखकर विरोधों के पेट में दर्द हो रहा है। उन्होंने कहा कि राज्य की हेमंत सोरेन सरकार में



शिलान्यास करते विधायक भानु प्रताप शाही।

अधिकारी बेलगाम हो गये हैं। गरीबों का काम नहीं हो रहा, बालू, जमीन मोटेन के नाम पर आम लोगों से लूटा जा रहा है। आज बुजुर्गों का आठ महौनें का पेंशन बंद कर मईयां योजना शुरू किया है जो दिसंबर में बंद हो जायेगा। श्री शाही ने कहा कि इस बार राज्य में भाजपा की सरकार बनना निश्चित है। मध्य प्रदेश

की तर्ज पर बहनों को लाडली योजना के तहत लाभ दिया जाएगा। मौके पर जपि सस्य च्वाला प्रसाद, प्रमोद शुक्ला, कन्हैया प्रसाद, निज सिंह, रविन्द्र सिंह, दिलीप जायसवाल, लल्लू ठाकुर, योगेंद्र राम, अनिल पासवान, धर्मेंद्र चंद्रवंशी, दिलीप पासवान, राजा शुक्ला आदि मौजूद थे।

आपकी योजना, आपकी सरकार, आपके द्वार शिविर में प्राप्त हुए 1016 आवेदन

मझिआंव।

बरडीहा प्रखंड अंतर्गत जतरो बंजारी पंचायत सचिवालय के समीप मारे गुरु स्थल के प्ररिसर में आपकी योजना, आपकी सरकार, आपके द्वार कार्यक्रम शिविर का आयोजन किया गया। बीडीओ सह सीओ (प्रभावी) राकेश सहाय ने सामूहिक रूप से दीप प्रज्वलित कर शिविर का उद्घाटन किया। इस शिविर में विभिन्न विभागों से आवेदन प्राप्त हुए। जिसमें स्वास्थ्य से संबंधित 2 आवेदनों का तत्काल निषादन किया गया। बाकी के 1014 आवेदन ऑनलाइन किया गया, और लंबित रहा। शिविर में सबसे अधिक अनुआ आवास योजना में 751 आवेदन मिले। शिविर में बीडीओ राकेश सहाय ने कार्यक्रम में आए लोगों को राज्य सरकार द्वारा चलाई जा रही महत्वपूर्ण योजनाओं के बारे में जानकारी दी। मौके पर जिला परिषद सदस्य अर्चना देवी, प्रधान सहायक नरेंद्र कुमार, प्रखंड कर्मी अशोक चैधरी, श्याम कांत विश्वकर्मा सहित प्रखंड व अंचल के अन्य कर्मी उपस्थित थे।



शिविर में उपस्थित लोग।

मंदिर निर्माण समिति एवं ग्रामीणों की बैठक संपन्न

खबर मन्त्र संवाददाता

रमना। प्रखंड के रमना पंचायत के मूर्ति टोला बगौंथा स्थित श्री हनुमान मंदिर के प्रांगण में निर्माण समिति एवं ग्रामीणों की बैठक श्री सुदर्शन बिहार की अध्यक्षता में संपन्न हुई। बैठक में श्री हनुमान मंदिर के अग्रो निर्माण कार्य को पूरा करने एवं गंगा तालाब छठ पूजा घाट के विकास के लिए विस्तार पूर्वक विचार करते हुए सर्वसम्मति से बकाया सहयोग राशि संग्रह के लिए टीम का गठन किया गया। जिसमें सुदर्शन बिहार, गुप्ता प्रकाश बैठा, बबलू बिहार, मनोज साह, मनोज गुप्ता, राजेश कुमार, आनंद कुमार, पप्पू कुमार, अजय कुमार, सुनील प्रजापति, संजय प्रजापति, लल्लू प्रजापति, मनोज प्रजापति, संजय प्रजापति प्रथम का नाम शामिल हैं। जो गुरुवार से कार्य शुरू करेंगे। वहीं छठ पूजा घाट पर हो रहे चबूतरा निर्माण कार्य को शीघ्र पूर्ण कराने, मंदिर का प्लास्टर और पेट पोचारा कराने, मंदिर व



बैठक करते लोग।

छठ पूजा घाट परिसर में फलदार एवं छायादार पेड़ पौधा लगाने का भी निर्णय लिया गया। एक अन्य प्रस्ताव पारित कर छठ पूजा की तैयारी हेतु छठ पूजा समिति एवं ग्रामीणों की बैठक आगामी 29 सितंबर को आहूत की गई है। बैठक में मुख्य रूप से नरेश साह, सुनील प्रजापति, रामलाल बिहार, आशीष पासवान, महेन्द्र प्रसाद गुप्ता, मोती बिहार, कमलेश बिहार, पप्पू कुमार, मनोज गुप्ता, बबलू बिहार आदि उपस्थित थे।

पीएम मोदी की जनसभा में बम ब्लास्ट के दोषियों की फांसी की सजा को पटना हाइ कोर्ट ने उम्र कैद में बदली

गांधी मैदान सीरियल ब्लास्ट मामला 27 अक्टूबर, 2013 का है



बदलाव किया है। गांधी मैदान सीरियल ब्लास्ट मामला 27 अक्टूबर, 2013 का है। उस दिन

लेकर पटना के गांधी मैदान थाने में प्राथमिकी दर्ज की गई थी। इसके बाद 31 अक्टूबर, 2013 को एनआईए के केंस संभाला था। इस मामले में हैदर अली, नुमान अंसारी, मजीबुल्लाह, उमर सिद्दिकी, फिरोज असलम, इम्तियाज आलम सहित नौ को सजा सुनाई गई। इसमें चार दोषियों को फांसी की सजा सुनाई गई थी। हालांकि, अब पटना हाई कोर्ट ने इस मामले में चारों को उम्रकैद की सजा सुनाई है। एनआईए के स्पेशल जज गुरविंदर सिंह मल्होत्रा ने इस मामले में चार दोषियों हैदर अली,

इम्तियाज अंसारी, मोजीबुल्लाह अंसारी और नुमान अंसारी को फांसी की सजा सुनाई थी। उल्लेखनीय है कि गांधी मैदान में भाजपा की हूँकार रैली में हुए सीरियल बम ब्लास्ट के दौरान नरेंद्र मोदी मंच पर मौजूद थे। उस दौरान वे गुजरात के मुख्यमंत्री हुआ करते थे। एनआईए अदालत ने इन सभी दोषियों को नम्बर 21 में सजा सुनाई थी, जिसमें चार को फांसी के साथ ही आर्थिक जुमाना भी लगाया था। कोर्ट ने इस मामले में इम्तियाज अंसारी पर 80 हजार रुपये और हैदर अली, मोजीबुल्लाह अंसारी और नुमान अंसारी पर 90 हजार रुपये आर्थिक जुमाना लगाया था।



